

یہ آکاش وانی سرینگر ہے۔ خبروں کے بلیٹن کے ساتھ مینسرت شاہ

پہلے اہم خبروں کی سرخیاں۔

21/06/2026

07.40 / PM

بیڈ لائنز

*..... دنیا بھر میں آج منایا گیا 12واں یوگا ڈے // ملکی سطح کی سب سے بڑی تقریب وزیر اعظم کی قیادت میں کولکتہ میں منعقد۔

سرینگر SKICC *..... جمونکشمیر میں یوگا ڈے کے سلسلے میں جوش و خروش // لیفٹنٹ گورنر نے میں کی یوگا سیشن میں شرکت۔

داخلہ امتحان-NEET *..... ملک بھر میں سخت نگرانی کے تحت لیا گیا دوبارہ

اور

*..... کل منایا جا رہا ہے میلہ کھیر بھوانی // شردھالوؤں کیلئے تمام انتظامات مکمل۔

یوگا ڈے

Yoga for Healthy ageing یوگا کا 12واں عالمی دن آج انتہائی جوش و جذبے کے ساتھ منایا گیا۔ آج کے دن کا موضوع رکھا گیا ہے۔

یوگا ڈے کے سلسلے میں ملکی سطح کی سب سے بڑی تقریب وزیر اعظم نریندر مودی کی قیادت میں مغربی بنگال کے شہر کولکتہ کے تاریخی ریڈ روڈ پر منعقد ہوئی۔ وزیر اعظم نے یوگا کی اہمیت پر روشنی ڈالتے ہوئے لوگوں سے یوگا کو اپنی روز مرہ کی زندگی کا ایک اہم حصہ بنانے کی اپیل کی۔

سرینگر یوگا

سرینگر میں SKICC جمونو کشمیر میں بھی یوگا کا عالمی دن جوش و خروش کے ساتھ منایا گیا۔ صوبائی سطح کی ایک بڑی تقریب منعقد ہوئی جس کی قیادت ایل جی منوج سنہا نے کی۔ ایل جی نے کہا کہ یہ دن ہمیں زندگی میں صحت کی اہمیت اور من کی شانتی یاد دلاتا ہے۔

صحت کی و زیر سکینہ ایتو، چیف سیکریٹری اٹل ڈلو اور جمونو کشمیر پولیس کے سربراہ نلین پرہات کے علاوہ انتظامیہ کے سینئر عہدیداروں نے 7 ہزار سے زائد افراد اس تقریب میں شریک ہوئے، جن میں سکولی بچے بھی شامل تھے۔

تعلیم اور صحت کی و زیر سکینہ ایتو نے یوگا کو صحت کے لئے ایک کارگر نسخہ قرار دیتے ہوئے کہا کہ یہ جسمانی نشوونما کے ساتھ ساتھ ذہنی دباؤ کم کرنے کے لئے بھی اہم ہے۔

یوگا JK

جموں کشمیر کے دوسرے اضلاع میں بھی یوگا کی تقریبات کے انعقاد سے متعلق خبریں موصول ہوئی ہیں۔ جن میں انتظامیہ کے اعلیٰ افسران، سکولی بچوں اور عام شہریوں نے بڑھ چڑھ کر شرکت کی۔

پیش ہے ہمارے نامہ نگار سید مبشر رفاعی کی یہ رپورٹ۔

نائب صدر

نائب صدر جمہوریہ سی پی راہا کرشنن نے آج لیہہ لداخ میں بین الاقوامی یوگا دن کی تقریبات میں شرکت کی۔ اس موقع پر انہوں نے عوام سے اپیل کی کہ وہ یوگا کو اپنی طرز زندگی کا معمول بنائیں تاکہ صحت مند، خوشحال اور امن پسند معاشرے کی بنیاد یقینی بن سکے۔ انہوں نے کہا کہ یوگا پوری دنیا کو بھارت کا ایک بہترین تحفہ ہے۔

فوج یوگا

فوج کی چنار کو رنے بھی 12ویں بین الاقوامی یوگا دن کی تقریبات منائیں۔ وادی بھر میں فوج کی طرف سے منعقدہ یوگا تقریبات میں فوج کے علاوہ مقامی لوگوں نے بھی بڑھ چڑھ کر حصہ لیا۔ اس دوران جموں کشمیر پولیس کے اہتمام سے بھی یوٹی بھر میں یوگا پروگرام منعقد ہوئے۔

یوگاBJP

جموں کشمیر کے اہتمام سے بھی یوگا پروگرام منعقد ہوئے۔ ترکوٹہ نگر جموں میں پارٹی ہیڈ کوارٹر BJP پر راجیہ سبھا ممبر ست شرما کی قیادت میں یوگاسیشن منعقد ہوا۔

ایل جی ملاقات

بیسویں ایشین گیمز کیلئے نامزد کی گئی انڈین ووٹو ٹیم نے نیشنل چیف کوچ آف انڈیا کلڈیپ ہنڈو کی قیادت میں لیفٹنٹ گورنر منوج سنہا کے ساتھ ملاقات کی۔ ایل جی نے ٹیم کے کھلاڑیوں کے تئیں نیک خواہشات کا اظہار کیا۔ واضح رہے کہ یہ ٹیم 23 جون کو چین کیلئے روانہ ہو رہی ہے۔

دریں اثنا جے اینڈ کے اپنی پارٹی کے صدر اور سابق وزیر سید محمد الطاف بخاری نے بھی ایل جی کے ساتھ ملاقات کی۔

جموں کشمیر پہاڑی ویلفیئر سوسائٹی کے چیر مین ظفر اقبال منہاس کی قیادت میں بھی سوسائٹی کا ایک وفد ایل جی سے ملاقی ہوا۔

NEET

کے انڈر گریجویٹ میڈیکل کورسز کے داخلے کے لئے امتحان کا دوبارہ NEET-2026 ملک بھر میں آج انعقاد ہوا۔ یہ امتحان دن کے 2 بجے سے شام 5 بجے تک لیا گیا۔ اس کے لئے ملک کے مختلف علاقوں میں 551 امتحانی مراکز قائم کئے گئے تھے جبکہ ملک سے باہر بھی 14 شہروں میں یہ امتحان لیا گیا۔

لاکھ 79 ہزار امیدواروں نے امتحان میں شرکت کی۔ سرینگر اور وادی کے کچھ دوسرے علاقوں میں 22 بھی امتحانی مراکز قائم کئے گئے تھے، جہاں بچوں کی سہولت کے لئے معقول انتظامات کئے گئے تھے۔

میلہ کھیر بھوانی

وادی کے وسطی ضلع گاندریل کے تولہ مولہ میں میلہ کھیر بھوانی کل عقیدت کے ساتھ منایا جا رہا ہے۔ اس میلے میں شرکت کی غرض سے ملک کے مختلف حصوں سے شردھالوؤں سرینگر پہنچ رہے ہیں۔

شردھالوؤں کا پہلا جتھا کل گاندریل پہنچا جہاں ڈپٹی کمشنر گاندریل جتن کشور اور ایس ایس پی گاندریل سدھانشو داما کے علاوہ مقامی لوگوں کی ایک بڑی تعداد نے ان کا گرم جوشی کے ساتھ استقبال کیا۔

ضلع انتظامیہ نے شردھالوؤں کی سہولت کیلئے تمام انتظامات مکمل کئے ہیں۔

وزیر اعلیٰ عمر عبداللہ نے میلہ کھیر بھوانی کے موقعے پر عوام بالخصوص پنڈت برادری کو مبارکباد دی ہے۔ ایک پیغام میں انہوں نے کہا کہ یہ میلہ عظیم روحانی اہمیت کا حامل ہے اور یہ جمونکشمیر کے ثقافتی اور تہذیبی ورثے کا عکاس ہے۔ انہوں نے امید ظاہر کی کہ یہ دن سماج کے تمام طبقوں میں فرقہ وارانہ بھائی چارے کو مستحکم کرنے اور آپسی رواداری کی نوید لے کر آئے گا۔

IGP

کشمیر وی کے بردی نے آج پولیس کے اعلیٰ افسران کے ہمراہ تولہ مولہ میں ماتا کھیر بھوانی IGP استھاپن پر حاضری دے کر وہاں کل منعقد ہونے والے کھیر بھوانی میلے کے سلسلے میں گئے گئے سکیورٹی انتظامات کا جائزہ لیا۔

انہوں نے میلے کے احسن انعقاد کیلئے مختلف محکموں کے درمیان تال میل کی ضرورت پر زور دیا۔ اس دوران گاندربل میں پولیس نے شری امر ناتھ جی یاترا کے مدنظر سکیورٹی انتظامات سخت کئے ہیں۔

بریک

یہ خبریں آپ آکاشوائی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوائی کے موبائیل اپلیکیشن نیوز آن

سکینہ ایتو

وزیر تعلیم سکینہ ایتو نے کہا ہے کہ سرکار نوجوانوں کو باختیار بنانے اور ان کیلئے موقعے پیدا کرنے سرینگر میں ایک پرائیوٹ SKICC کی خاطر مسلسل اقدامات کر رہی ہے۔ ان باتوں کا اظہار آج انہوں نے ادارے کے اہتمام سے تقسیم اسناد کے سلسلے میں منعقدہ ایک تقریب سے خطاب کے دوران کیا۔ انہوں نے کہا کہ نوجوان جموں کشمیر کی جامع ترقی میں اہم رول ادا کر سکتے ہیں۔ اس موقعے پر سکینہ ایتو نے تعلیم کے میدان میں اچھی کارکردگی دکھانے والے کئی طالب علموں کو اعزازات سے نوازا۔

ستیش شرما

سنتوش گیلری میں GR ٹرانسپورٹ کے وزیر ستیش شرما نے آج کلا کیندر جموں کا دورہ کر کے وہاں لگائی گئی پانچ روزہ آرٹ نمائش کا مشاہدہ کیا۔ انہوں نے فنون کو فروغ دینے کیلئے ادارے کے ذمہ داروں کو مبارکباد دی۔

محرم الحرام

آج محرم الحرام کی 5 تاریخ ہے۔ اس سلسلے میں وادی کی خانقاہوں، مساجد اور امام پارگاہوں میں دینی مجالس کے علاوہ عزاداری کی مجلسوں کا انعقاد جاری ہے۔ ان مجالس میں عقیدت مندامام حسینؑ اور کربلا کے دیگر شہداء کے تئیں اپنی عقیدت کا اظہار کرتے ہیں۔ کئی علاقوں میں آج عزاداری کے جلوس بھی بر آمد ہوئے۔

جتن کشور

گاندریل کے ڈپٹی کمشنر جتن کشور نے آج ڈب واکورہ کے مرکزی امام بار گاہ پر حاضری دے کر وہاں عزاداروں کیلئے دستیاب سہولیات کا جائزہ لیا۔ ڈپٹی کمشنر نے مقامی لوگوں کے مطالبے کے ردعمل میں علاقے میں مزید سٹریٹ لائٹس نصب کرنے کیلئے مناسب مقامات کی نشاندہی کرنے کیلئے افسروں کو ہدایت دی ۔

این سی

نیشنل کانفرنس کے صدر ڈاکٹر فاروق عبداللہ اور نائب صدر و وزیر اعلیٰ عمر عبداللہ نے بلند پایہ اولیاءحضرت شاہ محمد فرید بغدادی ّ اور حضرت سید صالح خان ّ کے عرس مبارک پر لوگوں کو مبارکباد دی ہے ۔

انہوں نے میلہ کھیر بھوانی کے موقعے پر لوگوں خصوصاً پنڈت برداری کو مبارکباد دی ہے ۔

پارٹی کی خواتین ونگ کی صدر شمیم فردوس نے حلقہ انتخاب حبه کدل کے مختلف علاقوں کا دورہ کرکے محرم الحرام کی مناسبت سے شعیہ آبادی والے علاقوں میں گئے گئے انتظامات کا جائزہ لیا۔

سنیل شرما

کے سینئر لیڈر سنیل شرما نے نیشنل کانفرنس کو BJP قانون ساز اسمبلی میں حزب اختلاف کے رہنما اور پر آڑھے ہاتھوں لیتے ہوئے کہا ہے کہ سرکاری Sourcing اور اُٹ Back Door Appointment نوکریوں کو شفافیت اور میرٹ کی بنیاد پر فراہم کیا جانا چاہئے۔ انہوں نے کہا کہ اس طریقہ کار نے تعلیم یافتہ امیدواروں کیلئے نوکری کے مواقعوں کو کافی حد تک کم کیا ہے ، جو مقابلہ جاتی امتحانات اور بھرتی ایجنسیوں کے ذریعے نوکری پانے کے منتظر ہوتے ہیں۔

کول

جمونکشمیر کے جنرل سیکریٹری اشوک کول نے آج پونچھ مینپارٹی کارکنوں کے ساتھ ایک میٹنگ BJP کے دوران پارٹی سرگرمیوں کا جائزہ لیا۔

کے اہتمام سے وکست بھارت سنکلیپ سملین منعقد ہوا۔ BJP دریں اثنا ڈوڈہ میں

تعزیت

جمونکشمیر لیگل سروسز اتھارٹی نے جموں کشمیر اور لداخ ہائی کورٹ کے قائم مقام چیف جسٹس، جسٹس سنجیو کمار کی والدہ کے فوت ہونے پر دکھ اور افسوس کا اظہار کیا ہے۔ سرینگر میں آج جموں کشمیر لیگل سروسز اتھارٹی کے دفتر پر ایک تعزیتی اجلاس منعقد ہوا ، جس دوران قائم مقام چیف جسٹس کے ساتھ تعزیت اور ہمدردی کا اظہار کیا گیا ۔

بن ماس

بن ماس تہوار کے کامیاب انعقاد کے بعد مٹن تیرتھ ٹرسٹ نے انتظامیہ اور متعلقین کا شکریہ ادا کیا ہے۔ آج ایک پریس کانفرنس سے خطاب کرتے ہوئے ٹرسٹ کے پردھان نے لیفٹنٹ گورنر منوج سنہا ، وزیر اعلیٰ عمر عبداللہ اور ضلع انتظامیہ اننت ناگ کے افسران کا اس تہوار کے دوران مکمل تعاون دینے پر شکریہ ادا کیا ہے۔

انہوں نے کہا کہ اس سالانہ مذہبی تہوار میں 50 ہزار سے زائد ہندو شردھالووں نے شرکت کی ۔ انہوں نے میلے کی وسیع تشہیر کیلئے میڈیا کا بھی شکریہ ادا کیا ۔

جمونو کشمیر کو منشیات کی لعنت سے چھٹکارا دلانے کے لئے 100 دنوں پر مشتمل نشہ مکت جمونو کشمیر ابھیان کے تحت سرگرمیاں شدو مد سے جا ری ہیں۔ منشیات کے خلاف ایل جی کا پیغام۔

-----LG-----

اس بدعت پر قابو پانے کے لئے درکار اقدامات اور لوگوں کی ذمہ داریوں کے تعلق سے محکمہ مال میں نائب تحصیلدار کے عہدے پر تعینات آفاق احمد وانی نے آکاشوانی نیوز سرینگر کے ساتھ بات کرتے ہوئے کہا۔

PM INS

وزیر اعظم نریندر مودی نے کہا ہے کہ بھارت بحری جہاز تیار کرنے کے سفر میں ایک نئے نظریے اور کامیابی کیساتھ آگے بڑھ رہا ہے۔ کولکتہ میں آج ملک کے اندر تیار کئے گئے بھارتی بحریہ کے تین کو بحری فوج میں کمیشن کرنے کے INS Agray اور INS Sanshodhak، INS Dunagiri پلیٹ فارمز بعد اپنے خطاب میں انہوں نے کہا کہ ملک میں دفاعی ساز و سامان کے پیداوار میں قابل قدر اضافہ ہوا ہے۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران اکثر مقامات پر ہلکی سے درمیانہ درجے کی بارش اور تیز ہوائیں چلنے کا امکان ہے۔

سرینگر میں آج دن کا زیادہ سے زیادہ درجہ حرارت 27 اعشاریہ 4 ڈگری جبکہ کل رات کا کم سے کم درجہ حرارت 13 اعشاریہ 9 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 38 اعشاریہ 8 ڈگری جبکہ کل رات کا کم سے کم درجہ حرارت 24 اعشاریہ 6 ڈگری سیلسیس درج کیا گیا۔

سرینگر میں کل طلوع آفتاب صبح 5 بجکر 20 منٹ اور غروب آفتاب شام 7 بجکر 46 منٹ پر ہو گا۔

اس کے ساتھ ہی خبروں کا یہ بلٹین ختم ہوا۔

خدا حافظ